



IL-KUMMISSJONI
EWROPEA

Brussell, 23.1.2019
COM(2019) 11 final

2019/0008 (NLE)

Proposta għal

DEĊIŻJONI TAL-KUNSILL

**dwar il-pożizzjoni li għandha tiġi adottata f'isem l-Unjoni Ewropea waqt l-14-il
Konferenza tal-Partijiet għall-Konvenzjoni ta' Basel dwar il-Kontroll ta' Movimenti
Transfruntieri ta' Skart Perikoluż u r-Rimi tiegħu, fir-rigward ta' ċerti emendi għall-
Annessi II, VIII u IX tagħha**

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta għandha x'taqsam ma' Deċiżjoni li tistabbilixxi l-pożizzjoni tal-Unjoni waqt l-14-il laqgħa tal-Konferenza tal-Partijiet għall-Konvenzjoni ta' Basel, b'rabta mal-adozzjoni prevista tal-emendi għall-Annessi tal-Konvenzjoni.

2. KUNTEST TAL-PROPOSTA

2.1. Il-Konvenzjoni ta' Basel dwar il-kontroll tal-movimenti li jaqsmu l-fruntieri tal-iskart ta' riskju u d-disponiment minnhom

Il-Konvenzjoni ta' Basel dwar il-kontroll tal-movimenti li jaqsmu l-fruntieri tal-iskart ta' riskju u d-disponiment minnhom ("il-Konvenzjoni") giet adottata fit-22 ta' Marzu 1989 u dahlet fis-sehħ fl-1992. L-Unjoni Ewropea u l-Istati Membri tagħha huma Partijiet għall-Konvenzjoni¹. Illum il-Konvenzjoni torbot lil 186 Parti.

Is-sies tal-Konvenzjoni hu sistema tal-kontroll għall-esportazzjoni, għall-importazzjoni u għat-tranzitu ta' ċerti tipi ta' skart. L-esportazzjonijiet tal-iskart soġġetti għall-Konvenzjoni għandhom jiġu notifikati bil-quddiem lill-awtoritajiet kompetenti tal-Istati tal-importazzjoni u tat-tranzitu. In-notifika għandu jagħmilha l-Istat esportatur, li jista' jeżiġi wkoll li l-ġeneraturi jew l-esportaturi jagħmlu dawn in-notifiki permezz tal-awtorità kompetenti tiegħu. In-notifiki għandhom isiru bil-miktub u jkun fihom id-dikjarazzjonijiet u l-informazzjoni speċifikati fl-Anness V A tal-Konvenzjoni. L-esportazzjoni tal-iskart tista' ssir biss jekk u meta l-Istati kollha kkonċernati jkunu taw il-kunsens tagħhom bil-miktub (l-Artikolu 6 tal-Konvenzjoni).

Is-sistema tal-kontroll tal-Konvenzjoni tapplika għall-iskart perikoluż definit fl-Artikolu 1 u elenkat fl-Anness VIII tal-Konvenzjoni u skart ieħor elenkat fl-Anness II li fih skart miġbur mill-unitajiet domestiċi u residwi li jkunu ġejjin mill-ħruq tal-iskart tal-unitajiet domestiċi. Barra minn hekk, fl-Anness IX, il-Konvenzjoni telenka wkoll entrati tal-iskart li mhumx fil-kamp ta' applikazzjoni tagħha u sistema tal-kontroll diment li dan l-iskart ma jkunx fih materjal minn xi kategorija tal-Anness I sal-punt li jwassal l-iskart biex jesponi xi karatteristiċi perikolużi tal-Anness III.

2.2. Il-Konferenza tal-Partijiet

Il-Konferenza tal-Partijiet għall-Konvenzjoni ta' Basel hi l-korp deċiżjonali prinċipali tal-Konvenzjoni. Għandha s-setgħa li temenda l-Annessi tal-Konvenzjoni u tiltaq' kull sentejn.

L-14-il laqgħa tal-Konferenza tal-Partijiet (CoP14) se ssir f'Ġinevra bejn April u Mejju 2019.

2.3. L-att previst

Wiehed mill-punti fuq l-aġenda proviżorja tal-14-il laqgħa tal-Konferenza tal-Partijiet hu rigward proposta li ressqet in-Norveġja biex jiġu emendati ċerti Annessi tal-Konvenzjoni ("l-att previst")².

¹ Id-Deciżjoni tal-Kunsill 93/98/KEE dwar il-konklużjoni, għan-nom tal-Komunità, tal-Konvenzjoni ta' Basel tat-22 ta' Marzu 1989 dwar il-kontroll ta' movimenti transkonfinali ta' skart perikoluż u r-rimi tiegħu (Konvenzjoni ta' Basel) (GU L 39, 16.2.1993, p. 1).

² Il-proposta tinsab fuq is-sit web tal-Konvenzjoni ta' Basel, żur <http://www.basel.int/TheConvention/Communications/tabid/1596/Default.aspx>

B'dan l-att previst, ma jqeghidx l-iskart tal-plastik kollu taht il-mekkaniżmi tal-kontroll tal-Konvenzjoni ta' Basel, izda ghandu l-hsieb li jqiegħed ċertu skart tal-plastik taht dawn il-mekkaniżmi tal-kontroll, filwaqt li skart ieħor tal-plastik jibqa' barra minn dawn il-kontrolli (halli jkompli jiġi nnegozjat mingħajr notifikazzjoni mill-pajjiżi esportaturi/importaturi).

L-għan tal-att previst hu li jimmodifika jew iżid entrati dwar l-iskart tal-plastik:

- fl-Anness II għall-iskart mhux perikoluż, li jenhtieg ikun soġġett għas-sistema tal-kontroll tal-Konvenzjoni,
- fl-Anness VIII għall-iskart perikoluż, li jenhtieg ikun soġġett għas-sistema tal-kontroll, u
- fl-Anness IX għall-iskart mhux perikoluż tal-plastik, li jenhtieg ma jkunx soġġett għas-sistema tal-kontroll, diment li ma jkunx fih materjal minn xi kategorija tal-Anness I sal-punt li jwassal l-iskart biex jesponi xi karatteristiċi perikolużi tal-Anness III.

Il-proposta biex jiġu emendati l-Annessi II, VIII u IX tal-Konvenzjoni, li ressqet in-Norveġja, ingħatat lill-Partijiet fis-26 ta' Ottubru 2018. Bil-proposta, l-iskart mhux perikoluż tal-plastik li jaqa' taht entrata riveduta tal-Anness IX jista' jkompli jiġi nnegozjat bejn il-pajjiżi bl-istess kundizzjonijiet tal-Konvenzjoni kif inhuma llum, filwaqt li l-iskart tal-plastik li jehtieg attenzjoni speċjali u l-iskart perikoluż tal-plastik, f'entrati godda tal-Annessi II u VIII rispettivament, jaqgħu taht is-sistema tal-kontroll tal-Konvenzjoni.

Il-modifiki tal-Annessi II, VIII u IX tal-Konvenzjoni se jidhlu fis-seħh fl-UE wara li jkunu ġew implimentati permezz ta' emendi għar-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart³. Il-bidliet għall-operaturi u għall-awtoritajiet fejn jidhlu l-esportazzjonijiet mill-UE jiddependu fuq it-tipi ta' skart u l-pajjiżi ta' destinazzjoni.

L-esportazzjonijiet mill-UE lejn pajjiżi li mhumx fl-OECD ta' għadd ta' kategoriji godda ta' skart perikoluż tal-plastik (elenkati fl-Anness VIII) se jkunu pprojbiti. L-esportazzjonijiet fi hdan l-OECD ta' dan l-iskart se jkunu soġġetti għall-proċedura ta' notifikazzjoni. Anki l-esportazzjonijiet mill-UE lejn pajjiżi li mhumx fl-OECD ta' ċertu skart mhux perikoluż tal-plastik li hemm inkluz fl-Anness II, se jkunu pprojbiti, diment li l-UE ma tkunx iddeċidiet li tapplika l-proċedura ta' notifikazzjoni permezz ta' emendi għar-Regolament (KE) Nru 1013/2006 (li hu soġġett għal rieżami sa tmiem l-2020). Anki l-esportazzjonijiet fi hdan l-OECD ta' dan l-iskart se jkunu soġġetti għall-proċedura ta' notifikazzjoni. Fl-aħħar nett, it-tipi ta' skart mhux perikoluż tal-plastik li jaqgħu taht l-Anness IX tal-Konvenzjoni jistgħu jiġu esportati mingħajr kontrolli, diment li dawn ikunu jissodisfaw ċerti kundizzjonijiet, biex ikun żgurat li dawn ikunu jistgħu jiġu rriciklati faċilment fil-pajjiż importatur.

L-implimentazzjoni awtomatika tal-proposta Norveġiża fir-Regolament (KE) Nru 1013/2006 twassal biex **il-vjeġġi intra-UE** tal-iskart li jkun għadu kemm ġie inkluz fl-Annessi II u VIII tal-Konvenzjoni ta' Basel, jiġu soġġetti għall-proċedura ta' notifikazzjoni.

Il-proċedura biex jiġu emendati l-Annessi tal-Konvenzjoni hi regolata mill-Artikoli 17 u 18 tal-Konvenzjoni. B'mod aktar speċifiku, kwalunkwe emenda proposta trid issir minn Parti u tiġi kkomunikata mis-Segretarjat lill-Partijiet kollha tal-inqas sitt xhur qabel il-laqgħa meta tkun giet proposta għall-adozzjoni, jiġifieri sat-28 ta' Ottubru 2018 għall-CoP14. Barra minn hekk, kwalunkwe emenda bħal din trid tiġi adottata waqt laqgħa tal-Konferenza tal-Partijiet u tista' ssir effettiva sitt xhur mid-data tal-ħruġ ta' notifikazzjoni mid-Depożitarju. L-att previst isir

³ ĠU L 190, 12.7.2006, p. 1.

vinkolanti għall-Partijiet b'konformità mal-Artikolu 18(2)(c) tal-Konvenzjoni, li jipprevedi: "Mat-tmiem ta' sitt xhur mid-data taċ-ċirkolazzjoni tal-komunikazzjoni mid-Depożitarju, l-Anness għandu jsir effettiv għall-Partijiet kollha ta' din il-Konvenzjoni jew ta' kull Protokoll interessat, li ma jkunx issottomettew notifika skont id-dispożizzjoni tas-subparagrafu (b)."

3. POŻIZZJONI LI GĦANDHA TIĠI ADOTTATA F'ISEM L-UNJONI

Jenhtieg li l-Unjoni tappoġġa l-emendi għall-Annessi tal-Konvenzjoni li jimmodifikaw jew iżidu entrati dwar l-iskart tal-plastik:

- fl-Anness II għall-iskart mhux perikoluż, li jenhtieg ikun soġġett għas-sistema tal-kontroll tal-Konvenzjoni,
- fl-Anness VIII għall-iskart perikoluż, li jenhtieg ikun soġġett għas-sistema tal-kontroll, u
- fl-Anness IX għall-iskart mhux perikoluż tal-plastik, li jenhtieg ma jkunx soġġett għas-sistema tal-kontroll, diment li ma jkunx fih materjal minn xi kategorija tal-Anness I sal-punt li jwassal l-iskart biex jesponi xi karatteristiċi perikolużi tal-Anness III.

Mingħajr l-emendi msemmija hawn fuq tal-Annessi tal-Konvenzjoni, hemm riskji sinifikanti li l-iskart tal-plastik jiġi esportat lejn pajjiżi li neqsin minn infrastrutturi xierqa għal għbir effettiv tal-iskart u għall-immaniġġar ambjentalment korrett tiegħu. L-att previst se jikkontribwixxi biex:

- jittejbu l-kontrolli fuq l-esportazzjonijiet tal-iskart tal-plastik,
- ikun appoġġat immaniġġar ambjentalment korrett tal-iskart tal-plastik,
- jonqsu r-riskji li l-iskart tal-plastik jispiċċa fl-ambjent, u
- tkun evitata l-problema ambjentali globali tal-iskart fil-baħar.

L-Istrateġija Ewropea għall-Plastik adottata fis-16 ta' Jannar 2018⁴ tiddikjara li hu vitali li tittiehed azzjoni internazzjonali li tindirizza l-aktar sorsi sinifikanti tal-iskart tal-plastik fl-oċeani, jiġifieri l-infrastrutturi insuffiċjenti tal-immaniġġar tal-iskart fil-pajjiżi li qed jiżviluppaw u fl-ekonomiji emergenti. L-Istrateġija Ewropea għall-Plastik issemmi speċifikament l-azzjoni ta' sostenn skont il-Konvenzjoni ta' Basel u tiżgura li l-plastik mibgħut għar-riċiklaġġ barra mill-pajjiż jiġi ttrattat u pproċessat b'kundizzjonijiet simili għal daww applikabbli fl-UE. L-UE tesporta sehem sinifikanti tal-iskart tal-plastik tagħha lejn il-pajjiżi terzi (3 miljun tunnellata fl-2016) fejn għad hemm inċertezza fuq it-trattament tiegħu u l-problemi transfruntieri qed jiżdiedu fid-dawl tal-iżviluppi internazzjonali, fosthom id-deċiżjoni riċenti taċ-Ċina li tillimita l-importazzjonijiet ta' ċerti tipi ta' skart tal-plastik.

Id-dispożizzjonijiet tal-Konvenzjoni jiġu implimentati fl-Unjoni permezz tar-Regolament (KE) Nru 1013/2006. Dan ir-Regolament japplika għall-esportazzjonijiet mill-Unjoni, għall-importazzjonijiet lejn l-Unjoni, u għall-vjeġġi bejn l-Istati Membri (Artikolu 1). Ir-Regolament japplika wkoll fi hdan iż-Żona Ekonomika Ewropea ("iż-ŻEE")⁵.

⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strateġija Ewropea għall-Plastik f'Ekonomija Ċirkolari, COM(2018) 28 final.

⁵ Id-Deciżjoni Nru 73/2008 tal-Kumitat Kongunt taż-ŻEE tas-6 ta' Ġunju 2008.

Meta jkun gie adottat l-att previst u jsir effettiv, dan jehtieg jiġi implimentat fil-liġi tal-Unjoni u b'mod aktar speċifiku fir-Regolament (KE) Nru 1013/2006. B'hekk, il-vjeġġi intra-UE u intra-ŻEE tal-iskart tal-plastik li jkun għadu kemm gie inkluz fl-Annessi II u VIII, jiġu soġġetti għal miżuri godda tal-kontroll (u għal projbizzjoni fuq l-esportazzjoni ta' dan l-iskart lejn il-pajjiżi li mhumiex fl-OECD). Filwaqt li din is-sitwazzjoni hi mixtieqa għar-raġunijiet imsemmija hawn fuq rigward l-esportazzjonijiet mill-UE, din jaf thalli effetti mhux mixtieqa u problematiċi fuq il-vjeġġi intra-UE u intra-ŻEE tal-iskart tal-plastik iddestinat għar-riċiklaġġ, għax jiġi soġġett għall-proċeduri godda ta' notifika. Dawn il-vjaġġi diġà huma soġġetti għar-rekwiżiti tal-protezzjoni ambjentali fil-leġislazzjoni tal-Unjoni dwar l-iskart, u l-introduzzjoni ta' proċeduri amministrattivi godda jaf tagħmel ir-riċiklaġġ tal-plastik fl-UE aktar ikkumplikat u għali filwaqt li mil-lat ambjentali jinkiseb biss għadd limitat ta' benefiċċji.

Biex is-sitwazzjoni fl-Unjoni u fiż-ŻEE tibqa' kif inhi, jiġifieri mingħajr is-sistema tal-kontroll tal-Konvenzjoni għall-vjeġġi tal-iskart gdid tal-plastik, ikun mehtieg li jiġu notifikati d-dispożizzjonijiet ikkonċernati lis-Segretarjat tal-Konvenzjoni skont l-Artikolu 11 tal-Konvenzjoni. B'dan l-Artikolu, il-Partijiet ikunu jistgħu jagħmlu ftehimiet jew arrangamenti bilaterali, multilaterali jew reġjonali fir-rigward tal-movimenti transfruntieri tal-iskart, diment li l-ftehimiet jew l-arrangamenti jkunu kompatibbli mal-immaniġġar ambjentalment korrett tal-iskart li teżiġi l-Konvenzjoni. Dawn il-ftehimiet jew l-arrangamenti għandhom jistabbilixxu dispożizzjonijiet li ma jkunux inqas ambjentalment korrett minn dawk previsti mill-Konvenzjoni, b'mod partikolari billi jitqiesu l-interessi tal-pajjiżi li għandhom qed jiżviluppaw. In-notifiki skont l-Artikolu 11 saru pereżempju b'rabta ma' Deċiżjoni tal-Kunsill tal-OECD⁶.

Għaldaqstant, din il-proposta għal Deċiżjoni tal-Kunsill tipprevedi li l-Unjoni tinnotifika d-dispożizzjonijiet applikati għall-vjeġġi tal-iskart tal-plastik kkonċernat fl-Unjoni u fiż-ŻEE, sa fejn dawn id-dispożizzjonijiet ikunu jvarjaw mill-att previst, u tispeċifika li d-dispożizzjonijiet tagħna huma bbażati fuq sistema ta' mmaniġġar ambjentalment korrett li tkun kompatibbli mal-Konvenzjoni, lis-Segretarjat skont l-Artikolu 11 tal-Konvenzjoni. Minhabba r-rabtiet bejn l-emendi għall-Annessi tal-Konvenzjoni u d-Deċiżjoni tal-OECD msemija hawn fuq, jehtieg jittiehdu passi wkoll biex is-Segretarjat tal-OECD jkun infurmat dwar is-sitwazzjoni msemija hawn fuq.

4. BAŻI ĠURIDIKA

4.1. Bażi ġuridika proċedurali

4.1.1. Principji

L-Artikolu 218(9) tat-Trattat dwar il-Funzjonament tal-Unjoni Ewropea (it-TFUE) jipprovdi għal deċiżjonijiet li jstabbilixxu “*il-pożizzjonijiet li għandhom jiġu adottati f'isem l-Unjoni f'sede stabbilita bi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.*”

Il-kunċett ta' “*atti li jkollhom effetti legali*” jinkludi l-atti li għandhom effetti ġuridiċi skont ir-regoli tad-dritt internazzjonali li jirregola l-korp ikkonċernat. Dan jinkludi l-istrumenti li ma

⁶ C(2001)107/Final dwar il-Kontroll ta' Movimenti Transkonfinali ta' Skart Destinatar għal Operazzjonijiet ta' Rkupru, <http://www.basel.int/Countries/Agreements/tabid/1482/Default.aspx>

għandhomx effett vinkolanti skont id-dritt internazzjonali, iżda li “*jistgħu jinfluwenzaw b’mod determinanti l-kontenut tal-leġiżlazzjoni adottata mil-leġiżlatura tal-Unjoni*”⁷.

4.1.2. Applikazzjoni għall-każ preżenti

Il-Konferenza tal-Partijiet għall-Konvenzjoni ta’ Basel hi l-korp stabbilit mill-Konvenzjoni.

L-att li l-Konferenza tal-Partijiet qed tintalab tadotta jikkostitwixxi att b’effetti ġuridiċi. L-att previst se jkun vinkolanti skont id-dritt internazzjonali b’konformità mal-Artikolu 18 tal-Konvenzjoni. Dan kapaċi jinfluwenza b’mod determinanti l-kontenut tal-leġiżlazzjoni tal-UE, notevolment ir-Regolament (KE) Nru 1013/2006 tal-Parlament Ewropew u tal-Kunsill tal-14 ta’ Ġunju 2006 dwar vjeġġi ta’ skart. Dan ir-Regolament jimplimenta l-Konvenzjoni billi fost l-oħrajn jistabbilixxi l-proċeduri għall-esportazzjonijiet mill-Unjoni, għall-importazzjonijiet lejn l-Unjoni u għall-vjeġġi bejn l-Istati Membri. Dan ir-Regolament japplika wkoll fiż-ŻEE.

Meta jiġu emendati l-Annessi tal-Konvenzjoni, ikun jeħtieġ li dawn l-emendi jiġu implimentati fir-Regolament (KE) Nru 1013/2006 (bl-eċċezzjoni possibbli ta’ dispożizzjonijiet dwar il-vjeġġi intra-UE tal-iskart, kif spjegat hawn fuq).

L-att previst la jissupplimenta u lanqas jemenda l-qafas istituzzjonali tal-Ftehim.

Għaldaqstant, il-bażi ġuridika proċedurali tad-Deċiżjoni proposta hi l-Artikolu 218(9) tat-TFUE.

4.2. Bażi ġuridika sostantiva

4.2.1. Prinċipji

Il-bażi ġuridika sostantiva għal Deċiżjoni skont l-Artikolu 218(9) tat-TFUE tiddependi qabelxejn mill-oġettiv u mill-kontenut tal-att previst li dwarhom tiġi adottata pożizzjoni f’isem l-Unjoni. Jekk l-att previst ikollu żewġ għanijiet jew żewġ komponenti, u jekk wieħed minn dawn l-għanijiet jew il-komponenti jkun jista’ jiġi identifikat bħala dak ewlieni, filwaqt li l-ieħor ikun sempliċiment incidentali, id-Deċiżjoni skont l-Artikolu 218(9) tat-TFUE trid tissejjes fuq bażi ġuridika sostantiva waħda, jiġifieri dik mitluba mill-għan jew mill-komponent ewlieni jew predominanti.

4.2.2. Applikazzjoni għall-każ preżenti

L-oġettiv ewlieni u l-kontenut tal-att previst għandhom x’jaqsmu mal-harsien tal-ambjent.

Għaldaqstant, il-bażi ġuridika sostantiva tad-deċiżjoni proposta hi l-Artikolu 192(1) tat-TFUE.

4.3. Konkluzjoni

Jenhtieg li l-bażi ġuridika tad-Deċiżjoni proposta tkun l-Artikolu 192(1) flimkien mal-Artikolu 218(9) tat-TFUE.

⁷ Is-Sentenza tal-Qorti tal-Ġustizzja tas-7 ta’ Ottubru 2014, Il-Ġermanja vs Il-Kunsill, C-399/12, ECLI:EU:C:2014:2258, il-paragrafi 61 sa 64.

Proposta għal

DEĊIŻJONI TAL-KUNSILL

dwar il-pożizzjoni li għandha tiġi adottata f'isem l-Unjoni Ewropea waqt l-14-il Konferenza tal-Partijiet għall-Konvenzjoni ta' Basel dwar il-Kontroll ta' Movimenti Transfruntieri ta' Skart Perikoluż u r-Rimi tiegħu, fir-rigward ta' ċerti emendi għall-Annessi II, VIII u IX tagħha

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni ta' Basel dwar il-Kontroll ta' Movimenti Transfruntieri ta' Skart Perikoluż u r-Rimi tiegħu ("il-Konvenzjoni") giet konkluża mill-Unjoni bid-Deciżjoni tal-Kunsill 93/98/KEE dwar it-tmiem, f'isem il-Komunità, tal-Konvenzjoni dwar il-kontroll tal-moviment barra l-konfini ta' skart perikoluż u r-rimi tiegħu (Konvenzjoni ta' Basel)⁸ nhar it-22 ta' Marzu 1989, u dahlet fis-seħh fl-1992.
- (2) B'konformità mal-Artikolu 15 tal-Konvenzjoni, il-Konferenza tal-Partijiet għandha tikkunsidra u tadotta, kif meħtieġ, emendi għal din il-Konvenzjoni.
- (3) Il-Konferenza tal-Partijiet, waqt l-14-il laqgħa tagħha ta' April u Mejju 2019, għandha tikkonsidra l-adozzjoni tal-emendi għall-Annessi tal-Konvenzjoni li jimmodifikaw jew iżidu entrati dwar l-iskart tal-plastik:
 - fl-Anness II għall-iskart mhux perikoluż, li jenhtieg ikun soġġett għas-sistema tal-kontroll tal-Konvenzjoni,
 - fl-Anness VIII għall-iskart perikoluż, li jenhtieg ikun soġġett għas-sistema tal-kontroll, u
 - fl-Anness IX għall-iskart mhux perikoluż tal-plastik, li jenhtieg ma jkunx soġġett għas-sistema tal-kontroll, diment li ma jkunx fih materjal minn xi kategorija tal-Anness I sal-punt li jwassal l-iskart biex jesponi xi karatteristiċi perikolużi tal-Anness III.
- (4) Fis-26 ta' Ottubru 2018, il-Partijiet ingħataw proposta imressqa min-Norveġja biex jiġu emendati l-Annessi II, VIII u IX tal-Konvenzjoni. Bil-proposta, l-iskart mhux perikoluż tal-plastik li jaqa' taħt entrata riveduta tal-Anness IX se jkompli jiġi nnegożjat bejn il-pajjiżi bl-istess kundizzjonijiet tal-Konvenzjoni kif inhum il-lum, filwaqt li l-iskart tal-plastik li jehtieg attenzjoni speċjali u l-iskart perikoluż tal-plastik, f'entrati godda tal-Annessi II u VIII rispettivament, jaqgħu taħt is-sistema tal-kontroll tal-Konvenzjoni.

⁸ ĠU L 39, 16.2.1993, p. 1.

- (5) Jixraq tiġi stabbilita l-pożizzjoni li għandha tiġi adottata f'isem l-Unjoni waqt il-Konferenza tal-Partijiet, peress li l-att previst se jkun vinkolanti għall-Unjoni u kapaċi jinfluwenza b'mod determinanti l-kontenut tad-dritt tal-Unjoni, jiġifieri r-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart⁹.
- (6) Jenhtieg li l-Unjoni tappoġġa dawn l-emendi msemmija hawn fuq għall-Annessi tal-Konvenzjoni għax dawn jikkontribwixxu biex jittejjbu l-kontrolli fuq l-esportazzjonijiet tal-iskart tal-plastik, ikun evitat li l-iskart tal-plastik jiġi esportat lejn pajjiżi li neqsin minn infrastrutturi xierqa għal għbir effettiv tal-iskart u għall-immaniggar ambjentalment korrett tiegħu, jiġi appoġġat immaniggar ambjentalment korrett tal-iskart tal-plastik, jonqsu r-riskji li l-iskart tal-plastik jispicċa fl-ambjent, u tkun evitata l-problema ambjentali globali tal-iskart fil-baħar.
- (7) Jixraq li għall-vjeġġi intra-UE u intra-ŻEE tal-iskart tal-plastik tinzamm is-sitwazzjoni attwali, minflok ma tintuża s-sistema tal-kontroll tal-Konvenzjoni ta' Basel għall-iskart, li tista' tiddaħhal fl-Anness II u fl-Anness VIII waqt l-14-il Konferenza tal-Partijiet għall-Konvenzjoni ta' Basel. Għaldaqstant jenhtieg li l-Unjoni tinnotifika d-dispożizzjonijiet tal-legiżlazzjoni tal-Unjoni applikati għall-vjeġġi tal-iskart tal-plastik ikkonċernati fi hdan l-Unjoni u fiż-ŻEE, sa fejn dawn id-dispożizzjonijiet ikunu jvarjaw mill-att previst, u tispeċifika li d-dispożizzjonijiet tagħna huma bbażati fuq sistema ta' mmaniggar ambjentalment korrett li tkun kompatibbli mal-Konvenzjoni. Din in-notifika għandha ssir lis-Segretarjat tal-Konvenzjoni skont l-Artikolu 11 tal-Konvenzjoni.

ADOTTA DIN ID-DEĊIŻJONI:

Artikolu 1

1. Il-pożizzjoni li għandha tiġi adottata f'isem l-Unjoni waqt l-14-il laqgħa tal-Konferenza tal-Partijiet għall-Konvenzjoni ta' Basel għandha tkun din li ġejja, sogġetta għall-paragrafu 2:

L-Unjoni tappoġġa l-emendi għall-Annessi tal-Konvenzjoni li jimmodifikaw jew iżidu entrati dwar l-iskart tal-plastik:

- fl-Anness II għall-iskart mhux perikoluż, li jenhtieg ikun sogġett għas-sistema tal-kontroll tal-Konvenzjoni,
 - fl-Anness VIII għall-iskart perikoluż, li jenhtieg ikun sogġett għas-sistema tal-kontroll, u
 - fl-Anness IX għall-iskart mhux perikoluż tal-plastik, li jenhtieg ma jkunx sogġett għas-sistema tal-kontroll, diment li ma jkunx fih materjal minn xi kategorija tal-Anness I sal-punt li jwassal l-iskart biex jesponi xi karatteristiċi perikolużi tal-Anness III.
2. Meta l-att previst jiġi adottat mill-Konferenza tal-Partijiet għall-Konvenzjoni ta' Basel, l-Unjoni se tinnotifika lis-Segretarjat tal-Konvenzjoni, b'konformità mal-Artikolu 11 tal-Konvenzjoni, id-dispożizzjonijiet tal-legiżlazzjoni tal-Unjoni applikati għall-vjeġġi tal-iskart tal-plastik koperti bl-att previst fi hdan l-Unjoni u fiż-ŻEE, sa fejn dawn id-dispożizzjonijiet ikunu jvarjaw mill-att previst.

⁹ ĠU L 190, 12.7.2006, p. 1.

Artikolu 2

Din id-Deċiżjoni hija indirizzata lill-Kummissjoni.

Magħmul fi Brussell,

*Għall-Kunsill
Il-President*